



Qorti tal-Appell Kriminali

Onor. Imhalledf Consuelo Scerri Herrera, LL.D., Dip Matr., (Can)

Appell Nru: 470 / 2021

Il-Pulizija

(Spettur Sarah Magri)

vs

Karl Wilson

Illum, 3 ta' Mejju 2022

Il-Qorti,

Rat l-akkuzi dedotti kontra Karl Wilson, imwieled nhar is-17 ta' Frar 1993 u residenti 20, Moirchelle, Triq il-Karmnu, Fgura/85, Triq tal-Borg, Paola detentur tal karta tal-identita' numru 98693 M, akkuzat quddiem il-Qorti tal-Magistrati (Malta) talli:

Fix-xahar ta' **Frar 2020**, b'diversi atti maghmulin minnu, ukoll jekk fi zminijiet differenti, li jiksru l-istess disposizzjoni tal-ligi u li gew maghmula b'rizoluzzjoni wahda,

- (1) Meta hekk ordnat min xi Qorti jew marbut b'kuntratt, naqas milli jaghti lil Shagana Azzopardi u/jew lill-uliedu, is-somma iffissata minn dik il-Qorti jew stipulata fil-kuntratt bhala manteniment, fi zmien hmistax-il jum minn dak il jum li fih, skond l-ordni jew dak il-kuntratt kellha tithallas is-somma.

Rat is-sentenza tal-Qorti tal-Magistrati (Malta) tas-6 ta' Dicembru, 2021, fejn il-Qorti wara li rat l-Artikoli 338 (z), 18 u 31 tal-Kodiċi Kriminali tal-Ligijiet ta' Malta sabet illi appellant Karl Wilson hati tal-imputazzjoni kif migjuba kontra tieghu u konsegwentement ikkundannatu ghal tlett xhur (3) prigunerija.

Rat ir-rikors tal-appellanti Karl Wilson minnhu pprezentat fil-21 ta' Dicembru, 2021, fejn talab lil din il-Qorti jitlob li din l-Onorabbli Qorti joghgobha timmodifika s-sentenza appellata tas-6 ta' Dicembru 2021 u dan billi thassar u tirrevoka s-sentenza appellata kwantu sabet lil esponenti hati tal-akkuzi kollha kif dedotti u filwaqt li tilqa' l-aggravji tal-esponenti, tilliberah minn kull akkuza kif dedotta u dan taht dawk id-direttivi li jidhrila xierqa u opportuni.

Rat illi l-aggravji ta' l-esponent huma cari w manifesti, w jikkonsistu f' dan li gej, u cioe' :

1. Illi dan l-appell qed ikun limitat biss ghal dak li jikkoncerna l-piena ta' tlett xhur prigunerija wara li l-esponenti instabhati mill-Onorabbli Qorti tal-Magistrati (Malta) bhala Qorti ta' Gudikatura Kriminali illi huwa naqas li ihallas l-manteniment ghall-perjodu indikat fic-citazzjoni dovut lil Shagana Azzopardi u dan skond l-istess digriet tal-Onorabbli Qorti Civili (Sezzjoni tal-Familja). Stqarr illi il-appellant bl-ebda mod ma ried jonqos mir-rispett jew li ma jobdix l-ordni moghtija mill-Onorabbli Qorti Civili (Sezzjoni tal-Familja). Illi hekk kif indikat fl-espozizzjoni tal-fatti f'dan l-unli rikors tal-Appell l-appellant ma waqafx ihallas il manteiment fl-ammont ta' mitejn hamsin Ewro (€250) fix-xaghar ghal-bzonnijiet tat-tifel b'kaprice, biex jisfida jew bhala dizrispett lejn l-Awtorita' tal-Onorabbli Qorti izda huwa fatt illi l-appellanti ghamel perjodu dizokkupat, u ghadu dizokupat stante illi qed idur b'missieu illi huwa '*wheel chair bound*' u lanqas ma jircievi ghajjnuna mis-Sigurta Socjali. Jghid li ghadu ma jistghax jircievi ghajjnuna tant illi ghadu kemm sar DNA sabiex jigi kkonfermat illi Karl Wilson huwa ibnu sabiex jikkwalifika ghal-ghajjnuna Socjali.

2. Illi minghajr pregudizzju u dwar il-piena, l-piena nflitta hija ghal kollox esegerata fic cirkostanzi anke jekk tinkwadra fil-parametri tal-ligi . Illi l-appellant ma jahdimx u m'għandhux mezzi finanzjarji lanqas biex jgħix hu.
3. Illi anke sentenzi ta' prigionerija gew addattati sproporzjonati u cioe għal hames xhur l imputat inghata 3 xhur prigionerija effettiva filwaqt illi għal xagħrajn inghata l-istess sentenza.
4. Illi għalhekk wkoll *in dubio pro reo* u għandu jigi lliberat.
5. Illi l-appellant ma jahdimx u m'għandux mnejn ihallas lil Shagana Azzopardi għall- istess ragunijiet kif stipulati hawn fuq. Illi mill-habs zgur li l-appellant ma huwiex ser jinexxielu ihallas manteniment. Illi inoltre Shagana Azzopardi tiehu l-assistenza soċjali, tiehu cekkijiet ta' assistenza ta' persuni oħra familjari tagħha w certament li qed tippercepixxi dhul ta' circa elf u mitejn ewro fix-xhar. Illi gew prezentati diversi ritratti fl-Onoroabbli Qorti Civili (Sezzjoni Familja) fejn Shagana Azzopardi tefgħat pubblikament ritratti tal-minuri mixhut fis-sodda fuq kutra koperta bi kwantita kbira ta' flus li jammontaw għal eluf ta' ewro. Illi dan l avveniment għadu kemm gie prezentat fil-kawza mil-Onorabbli Qorti Civili (Sezzjoni Familja) fejn l-provi ta' l-appellant għadom iridu jigu osservati mill-istess. Illi f'dana x-xenarju fejn minn banda għandek persuna li mhux qed idahhal sold, u minn naha l-oħra għandek persuna li qed tghix komodament izda għaliex trid il-"*pound of flesh*" trid li jew tkompli tagħmel arrikkiment a skapitu ta' missier il-minuri jew titfghu l-habs, għandhom il-Qrati tagħna jservu ta' strument biex jakkolja dak li tixtieq b'sahha Shagana Azzopardi? Illi l-appellant dan jgħidu għaliex il-piena li tista' tinfliggi l-Qorti f'kaz bhal dan hija wahda vasta izda certament li m'għandhiex tmur għal aghar sanzjoni fic-cirkostanzi w tinfliggi habs.

6. Illi hekk immoru lura ghal Dicembru tas-sena 2019 l-appellant kien ivversa l-mantiniment hekk kif kien jaghmel kontinwament kull xhar lil omm il-minuri izda hija irrifjutat illi tiffirma li hija reevit l-ammont ta' (EUR250) hekk kif dovut ghall ragunijiet qarrieqa taghha. Illi ghalhekk qieghdin naraw illi l-problema qatt ma kienet l-mantiniment *per se* izda l-unika intiza taghha hija vendetta fejn l-appellant jispicca fi prigunerja.

7. Illi l-appellant ilu ma jara il-iben minuri minn Dicembru tas-sena 2019 l-istess gurnata fejn Shagana Azzopardi ghalqitlu l-bieb f'wiccu wara li ivversala l-istess ammont dovut fejn hija ma riditx tirrikonoxxi l-istess pagament. Ghalhekk l-appellant fl-istess xhur illi wettaq l-aggravji kien ivversa xi ammonti b'permezz ta' transazzjoni bankarja li kienu gew mnaqqsa mill-ghejxien tieghu stess fejn kien anki soffra minn poverta kbira f'dak il-perjodu sabiex provda dan. Illi ghalhekk it-tfajla ta' l-appellant qieghda tkopri l-ispejjez kollha necessarji tal-Qorti fis-sitwazzjoni li huwa prezentament jinsab fiha.

Dan hu kaz flagranti tad-drittijiet tal-esponenti u tnaqqis tad-drittijiet fundamentali tieghu b'mod li jirrendu pajjizna, li jippretendi li hu stat demokratiku, f'wiehed totalitarju fejn l-individwu huwa biss suggett ta' investigazzjoni indiskriminata b'bazata biss fuq flus li ma vversax ghal perjodu partikolari kif jidher li sehh f'dan il-kaz.

Rat ix-xhieda moghtija minn **Shagana Azzopardi** moghtija nhar is-6 ta' Dicembru 2021 fejn ikkonfermat li kienet ghamlet rapport dwar nuqqas ta' manteniment. Spjegat li hija ghandha tifel minuri in komuni mal-appellant li jismu Zyker Wilson u l-akkuzat appellant huwa missieru. Qalet li hemm ordni moghtija mill-Qorti li l-appellant ghandu ihallasha s-somma ta' €250 mensilment bhala manteniment ghal dan it-tifel. Qalet li kull ma rceviet kien il-pagament ta' xahar wiehed biss u cioe tax-xahar ta' Novembru, 2020. Qalet li l-appellant ma hallashiex ghaliex ma kienx qed jahdem pero hija taf li fil-fatt jahdem kien qieghed. Ikkonfermat li sa dak in-nhar li xehdet quddiem

il-Qorti tal-Magistrati (Malta) bhala Qorti ta' Gudikatura Kriminali l-appellant ma kienx hallasha l-manteniment dovut.

Rat l-affidavit ta' WPC 179 R Farrugia esebiet fl-atti a fol 8 markat bhala dok JM. Din spjegat illi nhar id-19 ta' Frar, 2020 Shagana Azzopardi rrikorriet l-ghassa u irraportat li missier it-tifel taghha Karl Wilson naqas milli jaghti manteniment dovut lit-tifel taghhom u dan fis-somma ta' €250 ghax-xahar ta' Frar 2020 u dan skond digriet mahrug minn Imhallel Vella datat 13 ta' Novembru, 2019.

Karl Wilson irrikorra l-ghassa fejn inghata id-drittijiet legali tieghu izda rrinunzja ghall-assistenza legali u anke iffirma dikjarazzjoni tar-rifjut. Qal li ghax-xahar ta' Frar 2020 huwa kien qieghed bejn xoghol u iehor u ghalhekk kien ser ihallasha l-manteniment dovut aktar tard fl-istess xahar. Qal ukoll li fit-8 ta' Frar 2020 ghall-habta tas-2.00p.m kien ser jaghti s-somma ta' €225 bhala manteniment izda Shagana Azzopardi irrifjutat il-flus minhabba li riedet taqta l-flus tal-manteniment li kellu b'lura tax-xahar ta' Settembru 2019 u mhux ta' dak ix-xahar ta' Frar 2020. Izda l-appellant ried jaqta ta' Frar 2020 b'dawk il-flejjes u mhux ta' Settembru 2019. Allega ukoll li l-kwerelanti ma ridietx taghtih l-access ghat-tifel li ghandhom bejniethom minhabba li l-manteniment ma tahulhiex.

Karl Wilson gie infurmat li kienu ser jinhargu l-akkuzi.

Rat l-okkorrenza redatta minn WP 179 Raisa Mari Farrugia esebita fl-atti a fol. 10 tal-process markata bhala dok JM1.

Karl Wilson xehed nhar is-6 ta' Dicembru 2021 u qal li kien ilu ma jahdem sentejn u l-ahhar li kien hadem kien gewwa it-Toly Products imbaghad hadem xahrejn go kumpanija u waqaf. Qal li kienu waqfuh mix-xoghol f'Marzu 2020 minhabba il-pandemija tal-Covid 19. Qal li kien ipprezenta rikors quddiem il-Qorti tal-Familja fejn

talab li jigi ezentat mill-hlas stante li jinsab bla xoghol pero kien ghadu pendent i dakinhar li ta x-xhieda tieghu.

Illi nhar l-24 ta' Frar 2022 quddiem din l-istess Qorti l-appellant stqarr li l-ammont dovut lil Shagana Azzopardi fir-rigward tal-kawza odjerna kien ta' €250 u kien obbliga ruhu li ihallas dan l-ammont sas-seduta li jmiss u cioe sa nhar il-5 ta' April 2022.

Rat illi fis-seduta tal-5 ta' April 2022 l-appellant ma deherx u ma giex esebit certifikat mediku. Il-Qorti akkordatlu l-fakolta li jipprezenta ic-certifikat tieghu sa mhux aktar tard minn hamest ijiem minn dakinhar tal-udjenza pero dan ma sarx. Rat li dakinhar tal-5 ta' April 2022 l-kawza thalliet ghas-sentenza.

Rat illi fis-seduta tat-28 ta' April 2022 seduta stante l-appellant ghadha s-somma ta' mitejn u hamsin euro (€250) lill-kwerelanti li ddikjarat li kienet sodisfatta bil-pagament li rceviet minghand l-appellant u li ma kellhiex pretensjonijiet ulterjuri kontra l-appellant fir-rigward din l-istess kawza.

Ikkunsidrat,

Rat is-sentenza moghtija fl-ismijiet **il-Pulizija vs Simon Desira**¹ fejn il-Qorti qalet:-

Illi tajjeb li jkun osservat in primis illi l-ewwel Qorti kkominat piena li hija fil-parametri ghar-reat li dwaru l-imputat instab hati u kif kostantement deciz minn din il-Qorti, ma huwiex normali li tkun disturbata d-diskrezzjoni ezercitata mill-ewwel Qorti fil-kominazzjoni tal-piena sakemm ma jkun hemm xejn x'juri li din kellha tkun anqas jew aktar minn dik erogata. Irid jinghad, izda, **illi f'kawzi ta' mertu konsimili, l-ghan tal-legislatur ikun**

¹ Decided by the Criminal Court of Appeal on the 4th October 2021. Vide also **il-Pulizija vs Francis Saliba** decided by the same court on the 19th July 2013.

milhuq meta l-imputat jottempera ruhu mal-ordni tal-Qorti jew mal-obbligu kontrattwali tieghu li jhallas dak il-manteniment li hu intiz għall-ghixien tal-ulied jew tal-parti civile. ²U f'dan ir-rigward ta' spiss issir eccezzjoni u hekk ser isir f'dawn il-proceduri wara li l-parte civile ddikjarat illi fil-mori irceviet il-hlas kollu lilha dovut;

Rat dak li ntqal fis-sentenza fl-ismijiet **il-Pulizija vs Francis Saliba**³

Hija haġa tajba li ntlahaq arrangament bejn il-partijiet dwar is-sitwazzjoni tagħhom u dwar il-manteniment li kien dovut u fiċ-ċirkostanzi kollha ta' dan il-każ kif żviluppaw din il-Qorti tara li piena ta' detenzjoni ma tiswa xejn lil hadd, la lis-soċjeta' li sentenza restrittiva tal-liberta għaliha dejjem okkażzjoni ta' swied il-qalb, la lill-amministrazzjoni tal-ġustizzja, li ma għandha xejn x'tiggrawdanja iżjed darba li l-ordni tal-Qorti giet issa esegwita, la jista' jkollha xi effett riformatur in kwantu li s-sitwazzjoni ta' bejn l-appellant u martu giet definittivament rizolta, u ċertament anqas ma hi indikata bħala mezz ta' deterrent ġenerali peress li tali piena tista' sservi biss sabiex iġġarraff mill-ġdid l-għaqda familjari li lllum nholqot bejn l-appellant u uliedu. B'danakollu, l-Qorti ma hix bi hsiebha tinkoraġixxi l-għemil tal-appellant billi min ikun fil-pożizzjoni tiegħu jahseb li jkun jista' jinjora l-ordni tal-Qorti u jonqos mill-obbligi tiegħu tal-hlas ta' manteniment bl-isperanza li eventwalment il-vertenzi bejnu u martu jiġu rizolti bonarjament waqt li fil-frattemp martu u uliedu jibqgħu bla hlas ta' manteniment.

Illi din il-Qorti tabbraccja dan l-insenjament u tghamlu tagħha.

² Emphasis of this same court.

³ Deciza 19 ta Lulju 2003

Rat illi l-kwerelant ghadha s-somma ta' mitejn u hamsin euro (€250) rapprezentanti manteniment dovut lil binhom minuri ghax-xahar ta' Frar 2020 seduta stante li l-kwerelanti ma kellhiex oggezzjoni ulterjuri kontra l-appellant.

Ghalhekk, filwaqt li tikkonferma s-sentenza moghtija mill-ewwel Qorti fir-rigward tal-mertu, qeghda tirrevokaha fir-rigward tal-piena imposta.

Ghaldaqstant, din il-Qorti qeghda tilqa l-appell in parte billi qed tikkonfermah fir-rigward tal-mertu u qeghda tirrevoka s-sentenza fir-rigward tal-piena u minflok ma tikkundannah ghal zmien xahar detenzjoni, qeghda tilliberah bil-kundizzjoni li ma jghamilx reat iehor fi zmien sena millum ai termini tal-artikolu 22 tal-Kapitolu 446 tal-Ligijiet ta' Malta.

(ft) Consuelo-Pilar Scerri Herrera

Imhalled

Vera kopja

Nadia Ciappara

Deputat Registratur